

۲۔ قربانی کے بعض مسائل

- ۱۔ کیا قربانی صوم و صلوٰۃ کی طرح فرض ہے؟ مال و دولت ہونے کے باوجود قربانی نہ کرنا کفر ہے؟ گناہ کبیرہ ہے؟ گناہ صغیرہ ہے؟
- ۲۔ دو دانت بکری، بکرا یا گائے خریدنے کی طاقت ہونے کے باوجود بغیر دو دانت کا لینڈھایا دنبہ قربانی کرنا جائز ہے؟
- ۳۔ جانور کا دو دانت والا ہونا قربانی کی شرط ہے۔ کیا لینڈھایا دنبہ اس شرط سے مستثنیٰ ہیں؟
- ۴۔ ایک گائے میں قربانی کے سات حصے ہیں، کیا ایک گائے میں سات لڑکیوں کے حقیقے ہو سکتے ہیں؟
- ۵۔ ایک گائے میں کچھ حصے قربانی کے، اور کچھ حصے حقیقے کے ادا ہو سکتے ہیں؟ مثلاً آج کل عید کی آمد آمد ہے۔ اگر عید سے کچھ دن پہلے کسی کے گھر لڑکایا لڑکی پیدا ہو جائے تو وہ قربانی کی گائے میں حقیقے کا حصہ لے سکتا ہے؟ کیا اس طرح حقیقہ ادا ہو جائے گا؟

(سائل نصیر الدین، کوٹ چھٹہ، ضلع ڈیرہ غارخان)

جوابات

- ۱۔ قربانی شعارِ اسلامیہ میں سے ہے۔ اسے اگرچہ صوم و صلوٰۃ کی طرح فرض نہیں کہا جاسکتا۔ تاہم اسلامی شعار ہونے کی بنا پر اس کی اہمیت اور حیثیت مسلم ہے اگر کوئی شخص اس کی مشروعیت ہی کا انکار کر دے تو وہ کافر اور دائرہ اسلام سے خارج ہے۔ اور بوجہ سستی و غفلت ترک کرنے والا عاصی اور گناہ گار ہے۔

ترمذی شریف میں ہے:

”إِنَّ رَجُلًا سَأَلَ ابْنَ عُمَرَ عَنِ الْأَضْحِيَّةِ أَوْ أَجْبَلَةٍ هِيَ فَقَالَ
صَحَّحِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْمُسْلِمُونَ فَأَعَادَهَا

عَلَيْهِ فَقَالَ اَتَعِدُّ صَنْحِي رَسُولَ اللَّهِ صَلَّى اللَّهُ عَلَيْهِ وَسَلَّمَ
وَالْمُسْلِمُونَ؟“ (جامع الترمذی ۲۵۸)

”ایک شخص نے ابن عمرؓ سے قربانی کے متعلق پوچھا، ”کیا یہ واجب ہے؟“
آپؓ نے جواباً فرمایا کہ ”اللہ کے رسولؐ نے اور مسلمانوں نے قربانی
کی ہے۔“ سائل نے بار بار سوال دہرایا تو آپؓ نے فرمایا، ”اس بات
کا مفہوم سمجھتے ہو، کہ آنحضرتؐ نے اور مسلمانوں نے قربانی کی ہے۔
(یعنی تمہارا اس کے وجوب و عدم وجوب کا سوال بے معنی ہے)۔“
اسی طرح ترمذی ہی میں ابن عمرؓ کا بیان ہے کہ آنحضرت صلی اللہ علیہ وسلم
دس سال مدینہ منورہ میں مقیم رہے اور قربانی کرتے رہے۔“

ان حدیثوں سے معلوم ہوا کہ قربانی سنت مؤکدہ ہے۔ اس کے تارک کے لیے
احادیث میں وعید بھی آتی ہے۔ چنانچہ حدیث میں آتا ہے کہ ”جو شخص صاحب
استطاعت ہونے کے باوجود قربانی نہ کرے وہ ہماری عید گاہ کے قریب بھی نہ
پھٹکے۔“ (ابن ماجہ) پس قربانی کا تارک کتنا کبیرہ کا مرتکب ہے۔
۲-۳: قربانی کا جانور خواہ اونٹ ہو، خواہ گائے، خواہ بکری بھیڑ، ان سب کا دودانتا
ہونا شرط ہے۔ حدیث میں آیا ہے:

”لَا تَذَبْ حَؤَالًا مَسْنَةً إِلَّا أَنْ يُعْصَرَ عَلَيْكُمْ فَتَذَبْ حَؤَالًا جَذَعَةً
مِنَ الصَّغَانِ“ (الحديث)

”کہ مسنہ یعنی دو دانتے جانور کے سوا کوئی جانور ذبح نہ کرو۔ ہاں اگر
جانور کم ہوں یا نہ ملتے ہوں تو بھیڑ کا ہڈہ یعنی کھیرا جانور ذبح کیا
جاسکتا ہے۔“

اس حدیث سے صاف معلوم ہوا کہ قربانی کے جانور کا دودانتا ہونا شرط
ہے۔ بھیڑ، دُنبَا، مینڈھا وغیرہ کا کھیرا جانور مجبوری کی صورت میں قربان کیا جا
سکتا ہے۔

۴-۵: ایک گائے میں سات لڑکیوں کے عقیقے نہیں ہو سکتے۔ کیونکہ احادیث
میں عقیقہ کا بیان یوں آیا ہے، کہ لڑکے کی طرف سے دو بکریاں اور لڑکی کی طرف